



बिहार गजट

असाधारण अंक

बिहार सरकार द्वारा प्रकाशित

16 श्रावण 1946 (श10)

(सं0 पटना 754) पटना, बुधवार, 7 अगस्त 2024

सं० 06/विविध (दु० मु०)–11/2024–9614

परिवहन विभाग

सेवा में,

महालेखाकार (ले० एवं ह०), बिहार,
वीरचन्द्र पटेल पथ, पटना।

द्वारा:—

वित्त विभाग, बिहार, पटना।

दिनांक –7 अगस्त 2024

विषय:— बिहार मोटरवाहन दुर्घटना दावा न्यायाधिकरण (गठन एवं सेवा शर्त) नियमावली, 2023 के संगत प्रावधानों के आलोक में 03 अतिरिक्त गठित मोटरवाहन दुर्घटना दावा न्यायाधिकरण हेतु अध्यक्ष के 03 पद, अपर जिला परिवहन पदाधिकारी के 03 पद, उच्च वर्गीय लिपिक के 03 पद, निम्न वर्गीय लिपिक के 03 पद एवं आशुलिपिक के 03 पदों के सृजन की स्वीकृति के संबंध में।

आदेश—

स्वीकृत।

उपर्युक्त विषय के संबंध में कहना है कि परिवहन विभाग की अधिसूचना सं०-7997, दिनांक-20.10.2023 द्वारा बिहार मोटर वाहन दुर्घटना दावा न्यायाधिकरण (गठन एवं सेवाशर्त) नियमावली, 2023 अधिसूचित है।

- उक्त नियमावली के प्रावधानों के आलोक में पटना, गया, सारण, मुजफ्फरपुर एवं दरभंगा प्रमंडल हेतु एक-एक तथा भागलपुर एवं मुंगेर प्रमंडल (मुख्यालय भागलपुर) के लिए संयुक्त रूप से एक तथा पूर्णियाँ एवं सहरसा प्रमंडल (मुख्यालय पूर्णियाँ) के लिए संयुक्त रूप से एक मोटरवाहन दुर्घटना दावा न्यायाधिकरण का गठन किया गया है, जो क्रियाशील है। इस हेतु अध्यक्ष के 07 पद, अपर जिला परिवहन पदाधिकारी के 07 पद, उच्च वर्गीय लिपिक के 07 पद, निम्न वर्गीय लिपिक के 07 पद एवं आशुलिपिक के 07 पद सृजित है।

3. दुर्घटना दावावादों की बढ़ती संख्या एवं दुर्घटना पीड़ितों/आश्रितों को त्वरित मुआवजा भुगतान एवं दूरस्थ क्षेत्रों से प्रमंडल मुख्यालयों तक उनके आवागमन एवं अन्य सुविधा को देखते हुए लोकहित में पूर्व से गठित सात दुर्घटना दावा न्यायाधिकरणों के अतिरिक्त निम्नांकित 03 अतिरिक्त दावा न्यायाधिकरण के गठन की स्वीकृति दी गई है:-

- (i) मुंगेर प्रमंडल हेतु - 1 (मुख्यालय-मुंगेर)
(ii) सहरसा प्रमंडल हेतु - 1 (मुख्यालय-सहरसा)
(iii) कैमूर, रोहतास, बक्सर एवं भोजपुर जिला हेतु - 1 (मुख्यालय-डेहरी)

4. उपर्युक्त दावा न्यायाधिकरणों के गठन होने के उपरान्त सभी 10 दावा न्यायाधिकरणों का क्षेत्राधिकार का प्रमंडल/जिला निम्नवत् रूप में रहेगा:-

| क्र०सं० | दावा न्यायाधिकरण का नाम | क्षेत्राधिकार |
|---------|---|-------------------------------------|
| 1 | बिहार मोटरवाहन दुर्घटना दावा न्यायाधिकरण - पटना | पटना एवं नालंदा जिला |
| 2 | बिहार मोटरवाहन दुर्घटना दावा न्यायाधिकरण- डेहरी | भभुआ, रोहतास, बक्सर एवं भोजपुर जिला |
| 3 | बिहार मोटरवाहन दुर्घटना दावा न्यायाधिकरण - सहरसा | कोशी प्रमंडल के सभी जिला |
| 4 | बिहार मोटरवाहन दुर्घटना दावा न्यायाधिकरण - मुंगेर | मुंगेर प्रमंडल के सभी जिला |
| 5 | बिहार मोटरवाहन दुर्घटना दावा न्यायाधिकरण - सारण | सारण प्रमंडल के सभी जिला |
| 6 | बिहार मोटरवाहन दुर्घटना दावा न्यायाधिकरण - गया | मगध प्रमंडल के सभी जिला |
| 7 | बिहार मोटरवाहन दुर्घटना दावा न्यायाधिकरण - मुजफ्फरपुर | तिरहुत प्रमंडल के सभी जिला |
| 8 | बिहार मोटरवाहन दुर्घटना दावा न्यायाधिकरण - दरभंगा | दरभंगा प्रमंडल के सभी जिला |
| 9 | बिहार मोटरवाहन दुर्घटना दावा न्यायाधिकरण - भागलपुर | भागलपुर प्रमंडल के सभी जिला |
| 10 | बिहार मोटरवाहन दुर्घटना दावा न्यायाधिकरण - पूर्णियाँ | पूर्णियाँ प्रमंडल के सभी जिला |

5. उक्त अतिरिक्त गठित किये जाने वाले 03 मोटरवाहन दुर्घटना दावा न्यायाधिकरण की अध्यक्षता हेतु प्रत्येक न्यायाधिकरण में एक सदस्यीय अध्यक्ष एवं न्यायाधिकरण के कृत्यों के निर्वहन में सहयोग हेतु अपर जिला परिवहन पदाधिकारी (न्यायाधिकरण के सचिव के रूप में), उच्च वर्गीय लिपिक, आशुलिपिक, निम्नवर्गीय लिपिक की नियुक्ति किया जाना है।
6. सेवानिवृत्त न्यायमूर्ति/न्यायाधीश को अध्यक्ष के रूप में नियुक्त होने पर उनकी सेवानिवृत्ति के समय प्राप्त होने वाले वेतन एवं भत्ते की राशि से पेंशन (रूपांतरित पेंशन सहित) को घटाकर देय राशि अनुमान्य होगी। अन्य नियुक्त अध्यक्ष को प्रति महीने 1,25,000/- (एक लाख पचीस हजार) रुपये नियत वेतनमान पूरे कार्यकाल के लिए अनुमान्य होगा।
7. अपर जिला परिवहन पदाधिकारियों की नियुक्ति एवं सेवा से संबंधित शर्तें बिहार परिवहन सेवा नियमावली, 2020 के तहत एवं लिपिक/उच्च वर्गीय लिपिक की नियुक्ति एवं सेवा से संबंधित शर्तें बिहार परिवहन क्षेत्रीय लिपिक संवर्ग (भर्ती एवं सेवा शर्त) नियमावली, 2013 के अन्तर्गत शासित होगी।
8. आशुलिपिक के पदों पर नियमित नियुक्ति होने तक आशुलिपिक की सेवा आउटसोर्सिंग के माध्यम से प्राप्त की जायेगी। आशुलिपिक की नियमित नियुक्ति होते ही इनकी सेवा आउटसोर्सिंग एजेंसी को वापस कर दी जायेगी।
9. प्रमंडल स्तरीय मोटरवाहन दुर्घटना दावा न्यायाधिकरण के कृत्यों के निर्वहन में सहयोग हेतु डाटा इन्ट्री ऑपरेटर एवं कार्यालय परिचारी/आई0 टी0 ब्रॉय/गर्ल की सेवा आवश्यकता अनुरूप आउटसोर्सिंग के माध्यम से प्राप्त की जायेगी।
10. अतः उपर्युक्त के आलोक में बिहार मोटरवाहन दुर्घटना दावा न्यायाधिकरण (गठन एवं सेवा शर्त) नियमावली, 2023 के अन्तर्गत प्रस्तावित तीन अतिरिक्त गठित किये जाने वाले बिहार मोटरवाहन दुर्घटना दावा न्यायाधिकरण हेतु नीचे दिए गए तालिका के कॉलम-2 में अंकित पदनाम के अनुसार कॉलम-3 में अंकित पदबल का सृजन किये जाने की स्वीकृति प्रदान की जाती है:-

| क्र० सं० | पदनाम | पदों की संख्या | वेतन संरचना | पद की श्रेणी |
|------------|---------------------------|----------------|--|--------------|
| 1 | 2 | 3 | 4 | 6 |
| 1 | अध्यक्ष | 03 | सेवानिवृत्त न्यायमूर्ति को अध्यक्ष के रूप में नियुक्ति होने पर उनकी सेवानिवृत्ति के समय प्राप्त होने वाले वेतन एवं भत्ते की राशि से पेंशन (रूपांतरित पेंशन सहित) को घटाकर देय राशि अनुमान्य होगी। अन्य नियुक्त अध्यक्ष को प्रति महीने 1,25,000/- (एक लाख पचीस हजार) रूपया नियत वेतनमान पूरे कार्यकाल के लिए अनुमान्य होगा। | राजपत्रित |
| 2 | अपर जिला परिवहन पदाधिकारी | 03 | लेवल-7 | राजपत्रित |
| 3 | उच्च वर्गीय लिपिक | 03 | लेवल-4 | अराजपत्रित |
| 4 | आशुलिपिक | 03 | लेवल-4 | अराजपत्रित |
| 5 | निम्नवर्गीय लिपिक | 03 | लेवल-2 | अराजपत्रित |
| कुल | | 15 | | |

11. उपर्युक्त पदों के सृजन के फलस्वरूप अनुमानित वार्षिक व्यय रू०-1,14,76,080/- (एक करोड़ चौदह लाख छिहतर हजार अस्सी रू०) मात्र (अनु०-क) एवं आउटसोर्सिंग के माध्यम से डाटा इन्ट्री ऑपरेटर/ आई० टी० ब्यॉय/गर्ल को मानदेय पर रू० 28,80,000/- (अठारह लाख अस्सी हजार) मात्र (अनु०-ख) अर्थात् कुल 1,43,56,080/- (एक करोड़ तैंतालीस लाख छप्पन हजार अस्सी) रू० मात्र सम्भावित है।
12. उपर्युक्त राशि का व्यय माँग संख्या-47 के मुख्य शीर्ष 2041-वाहन कर-00-101- संग्रहण प्रभार 0002-मोटर वाहन पर नियंत्रण (विपत्र कोड-47-2041001010002) में उपबंधित राशि से की जाएगी।
13. इसमें प्रशासी पदवर्ग समिति की स्वीकृति एवं मंत्रिपरिषद् का अनुमोदन प्राप्त है।

बिहार-राज्यपाल के आदेश से,
संजय कुमार अग्रवाल,
सरकार के सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 754-571+10-डी०टी०पी०।
Website: <http://egazette.bih.nic.in>